

GRUP DE IDIOM NEUTRAL
BRUSEL, BELGIA

Brusel, 8 desembr 1905.
Hobbema-Strad 73 (Cinquanteenaire).

Prof. G. Peano
via Barbaroux 4 Torino

Senior esteemed,

Vo av fasied mi plisir multe grand per donat tale generos de votr Formulario
Mathematico. Kel labor de erudition, no sole matematik ma et linguistik! ?
Kuale on deb posesar patiens e persever a finiar tal libr! Po preparasion
scientifik long, korektion tipografik no minu long e fatigant. Mi permit
mi ofrar vo mie admiration e mie felicitationi kordial.

Mi regret ke tempi av pased, in keli mi aut debar studiar mate-
matik e sufrar examini in it. Sine dubi votr formulario averio
sukurad mi, averio doned suport mnemoteknik prebios.

If redaktor permit it, mi skribero anunsi brev de votr libr in kelk
jurnal de J. N. Sole it esero superficial, kause sine esar laik in kuestioni
de matematik - temp mank a mi a profundifikar mi in votr sistem e
donar kritik valoros de it.

Senior Rosenberger av fasied voyaj trans parti grand de Europe. Il
esav et in Italia e avuo intension vizitar vo, kause mi avav kontiked
it. Sole sie trajekt avav esed fixed avante, e ekurcion a Torino averio
okasioned perd de un diurn. Tekause il no esav ad vo. Mi regret it.

Mi deb konfesar ke mi av inklination plu e plu grand versu ortu-
grafia historik. No total, ma grand-partie. In omni kazu tion e
exempli analog, x kause plu facile skribabl ka ks. Probable et e ante
i e e plasu g; c ante a, o, u plasu k. In ist letz mi no skrib Neutral
"klasik". Vo potes observar: erudition, patiens e s. Sole mi no esav kause.
Kuent, kause mi skrib ankor: preparasion, inklination. Mi no desirav
konsekuent, sole ^{donar} okasion a vo konstatar evolution de mie idei. Vo
komprend kuale votr libr esav velkomik, et relation ist punkt de
vis. Mi esper skribar di ist kuestion. It es posibil ginar Akademi intern.
pro it, spciale if on potes yunifikar forsi in it.

Kuande mi avero imprimationi separe, vo resivero artikl nederlandik
skribed per mi in oktobr. numr de Ontwaking (= Reveil), revu ko tendensi
anarkist.

Exkusa ke mi no av responded nemediate. Vo vis ke it no esav
manku interes, sole manku temp.

Mi avav fortun audiar votr ko-patriot Inrico Ferri relation sie idei di
Kriminalofia. Person fresk, yunifikant; orator briliant. Il av mie simpatis
pro punkti mult. Deside mi es plu meridional ka septentrional.

Restiva saluti mult da mie famili e mi. Votr,

H. Brons van Bylleveldt.